
अधिसूचना 

7 फरवरी 2014 
विषयः- समस्तीपुर जिलान्तर्गत शाहपुर - पटोरी अनुमंडल में कोषागार स्थापित करने के संबंध में । 

सं० को0प्र0 / स्था0 - 02/ 2013- 1313 — जिला पदाधिकारी, समस्तीपुर द्वारा की गयी अनुशंसा के 
आलोक में भारतीय रिजर्व बैंक , लोक लेखा विभाग , दक्षिणी गाँधी मैदान, पटना 800001 से समस्तीपुर 
जिलान्तर्गत शाहपुर - पटोरी अनुमंडल में कोषागार स्थापित करने की अनुमति की मांग की गयी । 
महाप्रबंधक , भारतीय रिजर्व बैंक, लोक लेखा विभाग , दक्षिणी गाँधी मैदान , पटना के पत्रांक - लो . ले . 
ई( पटना)/ 1743 / 03 .01 . 005 / 2013- 14 दिनांक 27 . 12 . 2013 द्वारा शाहपुर- पटोरी अनुमंडल स्थित 
भारतीय स्टेट बैंक , शाहपुर - पटोरी को सरकारी लेन - देन हेतु प्राधिकृत करने की सूचना उपलब्ध करायी 
गयी है । इस संबंध में सहायक महाप्रबंधक , भारतीय स्टेट बैंक, सरकारी बैंकिग विभाग , स्थानीय प्रधान 
कार्यालय , पटना - 800001 के पत्र क्रमांक - Gbd / oth/ 90 दिनांक 21 . 12. 2013 द्वारा शाहपुर - पटोरी 
शाखा से सरकारी लेन - देन की सहमति प्रदान की गयी है । फलस्वरूप समस्तीपुर जिलान्तर्गत 
शाहपुर - पटोरी अनुमंडल में कोषागार की स्थापना करते हुए कार्य करने की स्वीकृति प्रदान की जाती है । 
कोषागार , शाहपुर - पटोरी दिनांक 01 .04. 2014 से प्रभावी होगा । 

2 . शाहपुर - पटोरी अनुमंडल क्षेत्र में अवस्थित सरकारी कार्यालयों से संबंधित सभी कार्य , जिनका 
निष्पादन जिला कोषागार, समस्तीपुर के माध्यम से हो रहा है , का निष्पादन दिनांक 01 .04. 2014 से 
कोषागार , शाहपुर - पटोरी से किया जायेगा । साथ ही , समस्त लेखा का संधारण कोषागार शाहपुर - पटोरी 
में ही किया जायेगा । शाहपुर - पटोरी अनुमंडल के क्षेत्राधिकार में , सभी निकासी एवं व्ययन पदाधिकारी 
नवसृजित कोषागार , शाहपुर - पटोरी से ही अपना सरकारी नकदी कारोबार करेंगे । 

3 . नवसृजित कोषागार , शाहपुर - पटोरी का स्थापना -व्यय मांग संख्या- 12 के अधीन मुख्य शीर्ष 
2054 - खजाना एवं लेखा प्रशासन , लघुशीर्ष- 097 , खजाना स्थापना, उपशीर्ष- 0001 - कोषागार एवं अन्य 
उपकोषागार तथा विपत्र कोड संख्या - एन2054000970001 से विकलित होगा । 

4 . जिला पदाधिकारी, समस्तीपुर , शाहपुर - पटोरी अनुमंडल में अवस्थित उन सभी 
विभागों / कार्यालयों के निकासी एवं व्ययन पदाधिकारियों की सूची एवं अन्य संबंधित अभिलेख नवसृजित 
कोषागार को उपलब्ध करा देगें जिनका सभी नकदी कारोबार एतद् संबंधित कोषागार से ही किया 
जायेगा। 

5 . जिला पदाधिकारी , समस्तीपुर / अनुमंडल पदाधिकारी, शाहपुर - पटोरी एवं आरक्षी अधीक्षक , 
समस्तीपुर / अनुमंडल आरक्षी पदाधिकारी , शाहपुर - पटोरी द्वारा नवसृजित कोषागार की सुरक्षा के लिये 
आवश्यक पुलिस बल आदि की समुचित व्यवस्था की जायेगी । । 

6 . सरकार के सभी विभागों /विभागाध्यक्षों से अनुरोध किया जा रहा है कि वे संबंधित निकासी 
एवं व्ययन पदाधिकारीगण को यह निदेश दें कि बिहार कोषागार संहिता , 2011 के नियम - 70 , 84 एवं 
117 में निहित प्रावधानों के अनुसार वे अपने हस्ताक्षर का नमूना कोषागार पदाधिकारी, शाहपुर - पटोरी 
को भेजेगें । 

7 . जिला पदाधिकारी, समस्तीपुर अपने स्तर पर समीक्षा कर शाहपुर - पटोरी कोषागार कार्यालय के 
लिये सृजित पदों का समुचित वितरण कोषागार समस्तीपुर एवं कोषागार शाहपुर - पटोरी के बीच करने का 
अनुदेश निर्गत करेंगे । साथ ही , आवश्यकतानुसार अतिरिक्त पदों के सृजन के लिए अपेक्षित कार्रवाई 
करेगें । 

8 . जबतक नवसृजित कोषागार , शाहपुर - पटोरी के लिये कोषागार पदाधिकारी का पदस्थापन वित्त 
विभाग द्वारा नहीं किया जाता है तब तक के लिये जिला पदाधिकारी, समस्तीपुर अपने स्तर से 
अधीनस्थ बिहार वित्त सेवा / बिहार प्रशासनिक सेवा /बिहार लेखा सेवा के किसी एक पदाधिकारी को 
कोषागार पदाधिकारी के कार्यो/ दायित्वों के निर्वहन हेतु अधिकृत करेंगे । कोषागार में पदस्थापित किये 
जाने वाले सहायक जिला लिपिक संवर्ग के कर्मी होते है । जिला पदाधिकारी लिपिकों के नियंत्री 
पदाधिकारी है । इसलिए शाहपुर - पटोरी कोषागार में आवश्यकता के अनुरूप लिपिक तथा पदचर का 
पदस्थापन समाहर्ता- सह -जिला पदाधिकारी, समस्तीपुर द्वारा किया जायेगा । उल्लेखनीय है कि कोषागार, 
शाहपुर - पटोरी में प्रतिनियुक्त किये जानेवाले लिपिक, लेखा परीक्षा में अंतिम रूप से उत्तीर्ण होने चाहिये । 

बिहार - राज्यपाल के आदेश से , 

संजीव हंस , 
सचिव (व्यय ) । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 

